

प्रताप महाविद्यालय (स्वायत्त)
मराठी विभाग
शैक्षणिक वर्ष २०२३ - २०२४
मराठी भाषा दिन अहवाल

• मराठी भाषा दिन

उपक्रम : मराठी भाषा दिन

दिनांक : २७ फेब्रुवारी २०२३

आयोजक : मराठी विभाग

मराठी भाषेचे वैभव, परंपरा व साहित्यिक योगदान विद्यार्थ्यांपर्यंत पोहोचविण्याच्या उद्देशाने मराठी विभागाच्या वतीने मराठी भाषा दिन साजरा करण्यात आला. हा दिवस आधुनिक मराठी साहित्याचे आधारस्तंभ कवी कुसुमाग्रज यांच्या जयंतीनिमित्त साजरा करण्यात येतो.

कार्यक्रमाच्या प्रारंभी माननीय प्राचार्य डॉ. ए. बी. जैन यांच्या उपस्थितीत कवी कुसुमाग्रज यांच्या प्रतिमेचे पूजन करण्यात आले. त्यानंतर मराठी विभागातील प्राध्यापक व विद्यार्थ्यांनी कुसुमाग्रज यांच्या निवडक कवितांचे अभिवाचन केले. या कवितांमधून मराठी भाषेतील सामाजिक जाणीव, मानवी मूल्ये, स्वातंत्र्य आणि लोकशाहीची भूमिका अधोरेखित झाली.

विद्यार्थ्यांनी उत्स्फूर्तपणे सहभाग नोंदवत अभिवाचन, वाचन व सादरीकरण कौशल्य सादर केले. या उपक्रमामुळे विद्यार्थ्यांमध्ये मराठी भाषेबद्दल अभिमानाची भावना निर्माण झाली तसेच भाषिक जाणीव अधिक प्रगल्भ झाली.

मराठी भाषा दिनाचा हा उपक्रम केवळ औपचारिक न राहता विद्यार्थ्यांच्या मनात मराठी भाषेविषयी आत्मीयता निर्माण करणारा ठरला. भाषेचे संवर्धन व जतन करण्यासाठी अशा उपक्रमांचे महत्त्व अधोरेखित झाले.

डॉ. रमेश माने

प्रमुख- मराठी विभाग

प्रताप महाविद्यालय, (स्वायत्त) अमळनेर.